




Кастусь 


Жук аб” 


е Эс а 
а ПЛАНЕТА 
М” МАЁЙ 

9 “ЯК; ДУШЫ 


Х. 


Кастусь Жук 


ПЛАНЕТА 
МАЁЙ 
ДУШЫ 


ВЕРШЫ І ПАЭМА 


Мінск 
«Мастацкая літаратура» 
1982 


Рэцэнзент Ф. ЯФІМАЎ 


704038--027 


40503-027.. 51-82 4702120200 
Ж м зог(05)- 88 


(«ў Выдавецтва «Мастацкая літаратура», 1982. 


Спадчына дум 





БАЦЬКАЎШЧЫНЕ 


Беларусь... 
Запеў завірух... 
Санцапёку стажары, 
выжары... 
Маіх крокаў 
складаны рух 
Ты, радзімая, 
часам выверы. 


Дай спасцігнуць тайны вакол, 
На прасторах, 

што жыццем поўняцца. 
Раскапыціла 

глуш вякоў 
Не для сну 

Каліноўскага конніца. 


На паспытак 
крутых дарог 
Накіроўвай лесавічаніна: 
У закутак, 
зарожак, 
рог -- 
Таямнічага, незвычайнага... 


А скрычуся 

ў тайзе грыбной, 
Дзе развеснена рэху рэхчацца,-- 
Будзеш ты, Беларусь, са мной 
Белакорыцца, 

Нёманам рэчыцца. 


У чужой старане, 
ў глушы 
З беларускай патраўнай сумессю.-- 
Мы ў адным з табой 
спарышы, 
Паяднаныя 
крэўнай сувяззю. 


КАМСАМОЛІЯ 


Камсамольцу 20-х гадоў 
М. Я. Клімянкову 


Ёсць краіна шчаслівая--Камсамолія, 
Неспакойная, 
ўпартая, , 
вечнабурлівая. 
Перазовы «Аўроры» 
І позывы Смольнага 


Залучыла ў сабе яна змалку, 
Імклівая. 


Калі крута рабілася -- 

Ў скрусе не білася: 

Аддавалася цалкам 

Вятрам апантаным. 

Весяліцца ж 

І ў святы, і ў будзень любіла ўся, 
Ці з гітарай, 

Ці з зычным айчынным баянам. 


Ёй па сіле былі 

І аблогі цалінныя, 

І свінчаткі шалёнай 
Трывожныя высвісты. 
Зведаў вораг спаўна 

У гадзіны былінныя 
Камсамольскі характар, 
Што з вернасці выліты. 


На крутых скрыжаваннях 

Шара зямнога 

Ты здзіўляй, Камсамолія, гартам 
І мужнасцю. 

Назаўсёды пазбыўшыся 

Долі былога, 

Кроч ты з песняй і славай 

У добрай садружнасці! 


Свет стракаціцца і пярэсціцца. 
Вецер мне пазычае крыл. 
Эх! Хутчэй 
гаям напярэсцігі - 
Не заманіць тады і Крым... 


Беларускія, прынямонскія, 
Светлалістыя паясы! 

Даражэй вы за ўсе прыморскія, 
Аблагоджаныя лясы. 


Між бяроз захмялею здзіўлена. 
Абрашуся у верасах. 
Старана ты мая 
радзінная, 
У птушыных уся галасах! 


Ля Тур'і ці ля ціхай Ясельды - 
Салаўёў не злічыць вакол. 

З пераспелага сонца -- ягады 
На зялёны апалі дол... 


Верасовачка! 

Чабаровачка! 

Дарагая зямля навек! 

Ты для сэрца заўжды -- гаёвачка, 


Ва ўспамінах маіх -- жытнёвачка, 
Ад самоты ж -- радовішча лек. 

У стасунках з табой -- карані мае, 
Сок крыніц піць -- за гонар мне. 
Чарамшынай світай, радзімая, 
Дней! 


Неўвярэдныя вады, 
Леціцё вы, леціцё вы!.. 
Вабіць заціш лагады, 
Вы ж-- 
у крутабег жыццёвы... 


Не заманяць на спачын 

Вас 

Ні луг, ні лес кашлаты... 

На супынак не ўрачы 

Ані ў будзень вас, ні ў свята. 


Я засвоіў ваш імпэт 

І няўрымслівы характар, 

Каб да мэты йсці як след 

Па жыцця, сумленным тракту; 


Без падману і спакус 
Пазіраць у вочы лёсу, 
А бяды жагне укус-- 
Не хаваць ад сябра слёзы. 


Дзякуй, 
Дзякуй вам, гады, 
За цяпло, 
што ў сэрцы маю, 
І за тое, што сляды 
Спраў 
На свеце пакідаю... 


У печы варыцца метал... 


Ён стане паляй, 
рэйкай, 

прэсам, 
Высакаякасным жалезам, 
Тваім мацункам, п'едэстал... 
Вось за адно трывожна мне: 
Не сталі б (хвалявацца мушу) 
Закутымі ў жалеза душы... 


Сумленне іх ці закране? 

МАНТАЖНІКІ 


Адчай -- як цеціва: 
Напяты - ды не скуты... 
Чаго замёр, дзівак?! -- 
Яны 

Не ліліпуты. 


Змізэрнець не маглі 
Іх постаці мажныя,-- 
Мізэрней зрок, 

Калі 

Ў вышыні б'е 
Крутыя. 


У бога у гасцях 

Ім боязна не стала: 
Уверх, 

Нібы ў прасцяг, 
Вядзецца рэй металу. 


Праз міг-- 

Апошні стык 

Змацуе ўдала зварка. 
З аблокамі ўпрытык 
Пагасне ўспышка ярка. 


САКАВІК 


Неба, маладзей! 

Хмар адпрэчвай смутак! 
Па зямлі ідзе 

Сакавік раскуты. 


Добры дзень, вясна! 
Светласці нагода... 
У душы спаўна -- 
Цеплыня і згода. 


Доле не ўпадзе 

Снегу мітусь белы: 

У рачной вадзе -- 
Твар зімы зжаўцелы... 


СКРЫПКА 


Не слухаў скрыпкі я даўно... 
Той, 

на якой адзін музыка 
Выпешчваў гэтакія зыкі-- 
Дых перахватвала ажно. 


П 


Няма музыкі ўжо на свеце, 
Ды выраслі музыкі-дзеці, 
І, чутка ёсць, малодшы сын 
Умее так, як граў Марцін. 


Ото і граў ён! Божа мой... 
Здавалася: 
гусей чароды 
Плылі ў палоне асалоды, 
І пошум крыл -- над галавой. 


Стаіш, не ведаючы, што 
Цябе трымае, не пускае, 
А песня доўгая такая -- 
Са струн то весялосць, то стогн... 


Г не сказаць, што пальцаў двух 
Не стала ад вайны ў Марціна: 
Спявае скрыпка, 

як даліна, 
Дзе ў травы свішча вецер-зух. 


Няма Марціна ўжо даўно... 
А я ўсё помню, 

як музыка 
Выпешчваў гэтакія зыкі -- 
Дых перахватвала ажно. 


БЕЛАРУСКАЯ МОВА 


Мова маці! 
Мне на вяку 
Саладзей тваіх слоў -- не будзе. 
Ты ўвабрала 
зязюль «ку-ку», 
Грай вятроў, 
перуноў перагуддзе... 


У расчынены твой пакой 
Я ўваходжу, 

нібыта ў хорам, 
Дзе бруіцца 
Вякоў неспакой 
Незабытым 

дагэтуль 

горам. 

Спапялёнай ты не была, 
Хоць і секлі цябе бізунамі, 
Хоць палілі, 

а ты жыла, 
Каб 
Сузорыцца сёння з намі. 


Адракненне 
Ад слоў бацькоў -- 
Гэта значыць -- зямлі цуранне. 

Ты крынічыла 
ў жылах спакон 
Маіх прашчураў, як яднанне. 


На абжытых дзялянках тваіх 
Дух радзіміча 

бродзіць дагэтуль. 
Светла рад я 

за слоў ускалых: 
Ты-- 

гаворыш з мовамі свету! 


АНКЕТА ДУШЫІ 


Аддаю 
Агню 
Душы сваёй цішыню. 


Маладому 
Адчаю 
Сябе 


прысвячаю. 


Нораў свой 
а спакоем 
Не залучаю. 


Ніцавокі рух -- , 
праклінаю 
Насустрач 
новаму дню! 


ТУР'І 


Я цябе, празрыстая, не выдумаў,-- 
Анямела рад: не ўпершыню 
За пясчанай 
крутабокай выдмаю -- 
Гул грудзей хістае цішыню! 


Хто там прагугнеў, 

што неба хмарыцца 
І гудзе ад ветру галава?! 
Думаецца хораша і марыцца 
Ля твайго ўтравелага ручва. 


Шапаці аерам, балацянкаю, 
Напінайся ў плыні цецівой. 
Я з табой, гарэзаю-бяглянкаю, 
Загублю і сум, 

і неспакой. 

Біся ў берагі, вірыся ў завіху, 
Звесялела мкні свой вадаграй. 
Аднаго прашу: 

ў нягоду-засуху 
Не пыні жыцця -- не высыхай! 


ЛЯ АБЕЛІСКА 


Хто сказаў: 

«Пад зямлёю -- ім быць нямымі?» 
Хто выдумаў гэта? 

Мёртвыя 

Размаўляюць з жывымі 

На мове кветак. 


НАРАДЖЭННЕ ВЕРША 


Яшчэ яго куплеты 

У цесны збой не збіты: 
Лятуць, нібы планеты, 
Сышоўшыя з арбітаў. 


Згараць -- і стане пуста? 
Ці застанецца нешта? 

Лучу іх думак пультам, 

Як рэчка -- Буду з Пештам. 


І не злавіць здагадкі 
Пра верша лад адзіны, 
Пакуль не б'юць у ладкі 
Жыцця гадзіны. 


РАБОЧЫІ ІНТЭРНАТ 


Дзяўчатам інтэрната Ле 10 
Мінскага трактарнага завода 


Згубіў бы ў жыцці я шмат, 
Каб 

абмінуў аднойчы 
Казачны інтэрнат,-- 
Дзявочы, рабочы... 


Заўсёды, як на 

кірмашы, 
Там гучна і людна. 
Адкрыты свой індпашыў 
У Люсяў і Людаў. 


2 Зак. 1928 17 

Закройшчыцы-самавучкі, 
Яны -- найпершыя модніцы: 
Пасля 
кожнай «палучкі» 
На 
касмічнасць тканінаў 
моляцца. 


іх 
моды адчай 
не пакіне 
І ў сценах завода. 
Для іх адна багіня -- 
Багіня Моды. 


Хай хлопцы 

здзіўлена цмокаюць, 
Статныя, гожыя: 
-- Яны са сваёй 

багіняй Моды 
Най-- 

пры-- 
го-- 
жы -- 
я!.. 


Заныюць рукі ад працы, 
А грымне «Лявоніха», 

І ногі зойдуцца ў танцы 
Пад грай гармоніка... 


-- Гэй, хлопцы! 
Хоць вы і ў гасцях, 
Не стойце, 
не шульцеся! 
За вашым спрытам працяг -- 
Па-- 
рас-- 
ка-- 
шуй-- 
на 
ся!.. 


...Вясёлы 
вулей дзяўчат 
І вестак сарочых, 
Хвала табе, 
інтэрнат, 
Інтэрнат рабочы! 


ШКОЛЬНІКІ Ў ЛІЦЕЙНЫМ 


А пагляды вострацца 
У здзіўленых юнцоў. 
У рабочай вопратцы 


Сярод хлапцоў. 

Прывячаю ўсмешкаю 
Кожнага 
крутой. 
Услед за думак спешкаю -- 
Пытанняў 
сто... 


Веды пра акаліну 

Ім паднось. 

Водзіць зацікаўленасць 
Іх за нос. 


Хто-- 

Ля аўтаматыкі... 

Хто-- 

Дзе сталь ракой... 
Хлопцам да рамантыкі -- 
Падаць рукой. 


СОНЦА 


Ціха даспее 

Сонечны яблык 

І ападзе 

На крутым даляглядзе... 


Спель яго 
доўга яшчэ 
на зыходзе дня 

Жоўта-чырвона 
Будзе бруіцца -- 
Ды не патухне: 
У небе запаліць. 
Процьму 

маленькіх яблычкаў-знічак, 
Што 


напамінкам сонечным будуць... 


РАДАСЦЬ -- НА ЎСПАМІН 


Уладзіміру Рубісу 


Успомні ночку, дружа мой. 
І мора Мінскага абрыс. 
Яно спявала за спіной, 
Бяссоннае, аж да зары. 


Блукаў у соснах веташок. 
Вяршалін днеліся брылі. 
І мы у мроях незнарок 
Далёка ў космас забрылі. 

Іскрыўся жар. І пахнуў вар. 
І Вега вока не звяла. 
І.Млечным Шляхам 


крутаяр 
Раз'ясніваўся дабяла. 


Нас не цвяліў ні смех ні грэх, 
Калі, язычнікамі, мы 
Глядзелі, 

як касцёр гарэў - 
Аж варушыліся дымы. 


Засільвалі абсяг душы -- 
Драчовы ўскрык 
і зман зязюль... 
Ты прыпамін узварушы -- 
І зразумееш, радасць скуль! 


СНЫ САЛДАТА 


Ледзь адбой лагадой спаўе 

І начнік светляком засвеціць -- 
У салдацкія сны мае 
Урываецца польны вецер. 


Торгне 
пах азяродаў 
дых -- 
Зноўку месяц плыве бадзячы 
Над ставамі, 
Дзе ўскрай вады 
Не сканчаецца чэкат качы. 


Праступае ў казарму стук 

Верб кунатых пары дзяцінства, 
Што змаглі не адну вярсту 

Да казармы прайсці з дзядзінца. 


Родны сум, 
родны грай бароў! 
Даяце вы салдату змогу -- 
Не адстаць ад сваіх сяброў 
У раўненні на 
Перамогу. 


ВАЙСКОВЫІ ЦЯГНІК 


І я, што ні кажы, 
Прывык жыць «на калёсах»: 
Пакуль цягнік бяжыць 
І служба 
чэша цёсам. 

Дзе высадзіць загад -- 
Яшчэ нам невядома... 


А за акном -- рака 
І вокны 
дома, 
Скуль лёгкая рука 
Хусцінкай памахала 


(«А мо й майго сынка" ” 


Дарога напаткала?..»). 


ПАЭТЫ АДЫІХОДЗЯЦЬ ЦІХА 


Памяці Аркадзя Куляшова 


Паэты адыходзяць ціха: 
Ці шум дажджоў, 
Ці гул мяцеліц,-- 
Апошнім рухам, 
зрокам, 

слыхам 

Яны -- 
сярод густых аселіц. 


Яны -- 
на тых дзядзінцах росных, 


Ля тых ставоў -- птушыных вечаў, 
На лядах тых, 

Дзе наўкруг сосны 

Гамоняць хораша пра вечнасць,-- 
На сцежках памяці дзіцячай... 


Дык не трывожце, дактары, 
Вы іх 
мікстураў дыхам розным! 
Пачуць ім трэба 
пах барознаў, 
Жаўра пяянне на зары. 


У час, 

як певень пракрычыць, 
Ім трэба туманы пакратаць 
І дзятла постук зухаваты 
На старадрэве прасачыць. 


Трымценне лісця, 
погарб дрэў 
Пад цяжарам пладоў крамяных, 
І рэчкай 
лес аблямаваны -- 
Ім трэба прыгадаць вастрэй. 


Яшчэ згадаць бацькоўскі дах, 
Крыніц прынёманскіх 
бруенне. 


На месцы, дзе Хатыні прах, 
Упасці моўчкі на калені! 


Учуць курантаў вечны Звон, 
Што мкне, 
як санцаход, 
над светам - 
І кануць вусцішна у Лету, 
Каб адгукацца паўсядзён 
Радкамі вершаў-запаветаў... 


Паэты адыходзяць ціха: 
Ці шум дажджоў, 
Ці гул мяцеліц,-- 
Апошнім рухам, 
зрокам, 
слыхам 
Яны -- 
сярод густых аселіц. 


Яны -- 

на тых дзядзінцах росных, 
Ля тых ставоў -- птушыных вечаў,-- 
На лядах тых, 
Дзе наўкруг сосны 
Гамоняць хораша пра вечнасць,-- 
На сцежках памяці дзіцячай... 


СНЕЖАНЬ 


Генадзю Цітаўцу 


Не будзь такім панурым, 
Калі даймае сцюжа... 
Давай, Генадзь, закурым. 
Давай закурым, 

Дружа! 


Па звычаю рабочым -- 
Дымок праз ноздры пусцім, 
На лоб каб лезлі вочы, 

Бы ў зайца у капусце. 


Нягожа ў снежні мерзнуць, 
Калі зімы -- пачатак. 

Хай чырванеюць меддзю 
Рукі без пальчатак! 


Не абняць прастор аберуч. 
А зіма -- як кінуць вокам. 
Капыты дарогу пераць-- 
Гул, як гром, чуцён далёка. 


Чысціня на сэрца легла. 
Не шчыпай, мароз, за шчокі! 
Не плясціся ж коням лена -- 
Не такі ўжо снег глыбокі. 


Хай імчацца сані-блікі, 
Стома коней не вярэдзіць: 
Праз зімы абсяг вялікі 
На вяселле хлопец едзе! 


МАТЧЫНЫ СЛОВЫ 


Першай маёй настаўніцы 


Ты казала пра раніцу, 
Повісь неба і сонейка, 
І пра дзетак, 

што з ранцамі: 
Кемных Мішкаў і Сонечкаў; 


Пра шчаслівыя ўрокі, 

ераменаў галёканне, 
І пра першыя крокі -- 
У пазнанне пялёханне. 


«Мой гарэза-сыночак! 

Праз гадок , 
станеш школьнікам. 

Вераснёвы званочак 

Быць адвучыць свавольнікам. 


Вучыцельку, 

як мамку, 
Станеш, родненькі, слухацца: 
У навуку адмалку 
Пачынаць трэба рухацца...» 


Словы вешчыя матчыны! 

Не завеюць вас замеці: 

Вы дасціпна пазначаны 
На гады ў маёй памяці. 


Пранікнёныя, 

светлыя, 
Назаўжды незабыўныя,-- 
Будзьце ў вершы апетыя 
Як дасведчыкі дзіўныя! 


Бесклапоцце дзіцячае 
“Вы ўнатуг перайначылі. 

Падказалі лядачае 

Розніць ад 
Ё нелядачага. 


З першапутку нясмелага -- 
На цярністыя выгібы 
Навучылі, няўмелага, 
Мкнуць, 

мінаючы выхібы. 


Там, дзе заціш і звады, 

Вы й цяпер быць не зычыце. 
Словы матчыны, рады! 

Вы -- сумленне казычаце!.. 


Дзякуй, мама, за мову!.. 
Што са мною ні станецца -- 
У сэрцы невыпадкова 
Самай першаю, 
Самай добраю, 
Самай чулаю:- 
будзеш ты настаўніцай! 


ЦІШЫНЯ 


Яшчэ злачынцы не звяліся, не! 
Рыхтуючы людзям нейтроны смерці, 
Яны палову свету ў апрамецце 
Гатовы кінуць -- 

хай жыццё засне... 


Па карце прагна зеўраць вочы іх. 
Яшчэ у пультах 
спіць смяротнасць грому, 
А ўжо для іх-- мацерыкі знікомы, 
І цені засталіся ад жывых... 


Зыбаецца Зямля, як дзьмухавец, 
Пад іх 

дзікунна-звар'яцелым гамам. 
Няма сутрыму іх ліхвярным планам: 
З іх кожны па навуцы смерці -- спец. 


Нягодны дух іх -- быццам лёхаў стынь 
Па тварах і па сэрцах чалавечых... 
Няўжо пасмеюць 


шар зямны знявечыць 
І на Зямлі, 


дзе хлебны пах спрадвечыць, 
Шчэ не адна спустошыцца Хатынь? 


Працёмнай ноччу, калі людзі спяць, 
Ім мроіцца (як страшна!) ціш нямая, 
Калі абсяг істот жывых не мае, 


І толькі смерць кашчавая ступае 
Па ўрочышчах, 


дзе вёсак прывід, гаць... 


Няхай жа 
на зары аднога дня 


ЗІ 

Іх выкляне, забойцаў, 
голас матак, 
Што у абдоймах песцяць немаўлятак, 
І крыламі штандараў будзе ўзнята 
Святое слова міру -- 
цішыня! 


СЛАВЯНЕ 


Мы ўсе Зямлі адзінай дзеці, 

Ды ў кожнага -- свая Радзіма. 

А ўсё ж славян (чытаў я дзесьці!) 
Адна стыхія парадзіла. 


Адна спакон вянчала доля. 
Адна нядоля гадавала. 
Жыццё было ці сечы полем, 
Ці полем, зведаўшым арала. 


Мы свет пакінем не абы-як: 
Прыснім на адыход у вечнасць 
Не рэчаў імпартных набытак -- 
З валошкаў венчык. 


БАЛАДА ПРА ДВУХ 
СТАРАЖЫІЛАЎ 


Памірала старое дрэва, 

Многа зведаўшае, перацярпеўшае. 
Адпявала яго залева, 

Як нябожчыка брація пеўчая. 


Адпявала і адмывала - 

Пакідаць свет патрэбна хораша. 
Бліскавіца над ім жагала, 

Гром аплакваў голасна, з горыччу. 


Памалілася бабка Ганна: 

«Хутка й я за табою, роднае. 
Ты злягло ад удару ўрагана, 
Я - ад долі злягу гаротнае. 


Пяць сынкоў на вайне... 

Пяць сокалаў...» 
І знямела. І стала прахам. 
Паляцела душа высока, 
Развітаўшыся 


з дубам-прадзедам. 


Як хавалі нябожчыцу Ганну, 
З ёй паклалі лісток дубовы. 
Больш не ведае вёска ўрагану. 
Больш не валяцца дрэвы долу. 


З Зак. 1928 

ДЗЯДЗЬКА БЕЗ НАГІ 


Крывёю набрынялыя снягі... 

Ліхой вайны люцее суравея... 
Палае памяць вогненнай Пампеяй, 
Ледзь вочы змружыць 

Дзядзька без нагі. 


Усё часцей яна баліць, нага. 

То торгае, 

То ные без сунімкі. 

А прыпаміны -- прывідныя здымкі - 
Свінцовы узнаўляюць ураган. 


І зноўку фрыцы 
Сунуцца саўма, 
Ці йдуць у поўны рост 
на разведгрупу... 
І несцішна нага у боце рупіць, 
Была якая -- ды якой няма... 


Адходзяць хлопцы... 

На плячах -- яго, 

Скрываўленага, 

Несучы стамлёна... 

Не чэзнуць згадкі: 

Уваччу, прымглёны, 

Стаіць, як здань, вайны апошні год. 


Галасіла сава ўначы, 

Галасіла наўзрыд, па-дзіцячы... 
Мне яшчэ й цяпер не ўцячы 

Ад яе нептушынага плачу. - 


Толькі сцішуся -- зноў і зноў 
Напаткае мяне той вечар 

З яркім зарывам ад кастроў, 

З горкім дымам сярэднявечча... 


Страшны крык паласне нажом - 
Праз гады па жывому следу 

Да узлеску, дзе спіць лаўжо, 

Я іду к саве на бяседу. 


Як хораша патхнула зноў 
Сырым шыголлем і смалою! 
Мой бор, 

Я да цябе прыйшоў, 

Каб зліцца з музыкай тваёю. 


36 


Нібы вясною капяжы, 
Мне звоняць тут 
крыніцы ў травах.., 
Я без цябе не змог бы жыць, 
Мая зялёная дзяржава. 


БЯССОННІЦЫІ 


Прыход твой -- 
Не глум нада мной, 
не здзек,- 

Завітвай часцей, 

свавольніца. 
Ты -- мой дарадчык. 
Ты -- мой дабрадзей. 
Ты -- мой рэвізор, 

бяссонніца. 


Не буду шукаць 
ад цябе лек, 
Цвярэзіцца буду я роздумам. 
Хоць зморшчын 
больш стане 
на чале, 
Мы сувязь не знішчым роздымам. 


Ты-: 

як зарадка на новы дзень. 
Сваім мяне -- заўсягды лічы! 
Не пакідай мяне анідзе: 
Ці дома буду, 
Ці ўдалечы... 


Хай час нястомна і прытка 
ў прасцяг 
Шыбуе штоноч, 
штораніцу, 
Ты будзь-- 
часцінкай майго жыцця, 
Паэзіяй 
І абранніцай! 


Сядай і слухай, 

. Як вёдры звоняць, 
Як клепле косы 
Мядовы ранак... 
Вядома ж, недзе 
Пасуцца коні, 

Што возяць хлопцаў 
І іх каханак. 

Узыдзе сонца, 

Туман растане, 

Ты ўбачыш грывы, 

Як лес, густыя. 

Мо коні з казкі? 

У лог заманяць 

Іх спіны вогненна-залатыя. 


Замружыць вочы 
Шалёны вецер... 

Адно хаценне -- 

Імчаць штосілы, 

Туды, дзе радуг 

Вісяць суквецці, 

Туды, 

Дзе падаюць небасхілы... 


АДНАДУМЦЬІ 


Міколу Мятліцкаму 


Наноў сваёй душой крані 
Густога лета акварэлі. 
Адчуй: далёка тыя дні, 
Калі пад вербамі дурэлі. 


Не парастрачвалі ж цяплынь 
Гады... Шырэюць дум палоскі. 
Пачуццяў веснаход -- нахлынь 
Хвілін далёкіх адгалоскам! 


Нам сухазем'я не прыняць 
Для ўзгадавання мар, памкненняў... 


У ланцугу жыццёвых звенняў -- 
Паплечна будзем мы стаяць: 
Мы - аднадумцы пакалення! 


ВЕЧНАСЦЬ 


Недзе гром працяў прасторы 
моцна-моцна!.. 

Дзякуй, Моцарт! 

Найвялікшы ў свеце Моцарт! 


Хай заходзіцца душа! 

Хай вецер вее! 

Я ад музыкі п'янею, 
Салавею. 


Несціхана, 
Несканчона грай, музыка! 

Грай, маэстра, 
І люляй па свеце зыкі! 


Апантаны, 
Ашаломлены,-- 
нямею... 


Хай заходзіцца душа! 
Хай вецер вее! 


Буду доўга, 
Буду доўга сёння плакаць, 
Класці сэрца на агонь 

і лёд, 
На плаху... 


Буду доўга, 

Буду доўга сёння слухаць. 
Грай, маэстра,-- 
Павадыр святога духу! 


Грай, харошы!.. 
Грай, уцямны!.. 
Моцна-моцна!.. 


Дзякуй, Моцарт! 
Найвялікшы ў свеце Моцарт! 


Палёт бусла, 
Узмах вясла, 
Птушыны пошчак на вярбе 
Ты мне 
Душой адчуць 

дала, 
Радзіма. 


Дзякуй жа табе! 


ДУМА НА ПЯПЯЛІШЧЫ 


Вёска Масявічы, як і многія іншыя 
Хатыні Беларусі, спалена фашыстамі 
разам з яе жыхарамі... 

Я думаў: 

Гэта з часам праміне... 
Я думаў: 

Гэта выбаліць з гадамі... 
Ды ўсё страляе ціша 


41 


42 


Ў грудзі мне, 
Калі ступаю 
Масявіч грудамі. 


Утравянелі хаты пасялян, 

Не частаваць гасцей тут 
Медавухай. 

Над папялішчам 

Спаленых зямлян 

Жаўрук і той суцішыў голас -- 
Слухай! 

Апранаецца золак 

У светла-ружовы павеў. 
Дым спрадвечны не пахне. 
Туман 

Не плытчэе ля прызбаў. 
Страшна ў тое паверыць, 
Што больш 

Не раскрыюць павек 
Людзі з вогненнай вёскі 
І пеўняў 

Не ўчуецца прыспеў. 


-- Гэй вы, хлопцы, дзяўчаты! 
Гэй, 
Матулі згарэлых сяліб! 


Паглядзіце, 

Як дзень пачынаецца 
Росчыркам блікаў... 
Гэтак хораша пахнуць 
Галінкі 

Расквечаных ліп! 
Гэтак хораша 

Сонца ўстае 

Над краінай вялікай! 


Не чутно галасоў... 

О, якая знямоглая ціш! 
Асядае балюча 

На сэрца 

І смутак, і горыч. 
Жаль нясцерпны па людзях! 
Ты ў нетрах маіх 

Не аціх 

І на гэтай зямлі 
Палыном 

Апякаеш мне горла. 


Што зрабіць я магу? 

Што сказаць вам магу, 
Землякі? 

Веру: 

Больш не паўторыцца 

Жах вогнедышны, пякельны, 
Покуль высяцца ў неба 

Абеліскаў гранёных 
Штыкі 

І трымаць могуць рукі 
Аўтаматы ў далонях 

І кельмы! 


Алесю. Пісарыку 


За плынню дваццаці пяці 
Твае памкненні -- смелыя. 
Увысь напорыста расці 

І дбай пра зерне спелае. 


Хай ныцік меле ў жорнах сум 
І дыхае -- з аддышкаю, 
А ты-- 

услед лятункам дум - 
Сяброў парадуй кніжкаю. 


Яшчэ рачулка сталасці 
Бруіцца і крынічыцца. 
І нам гадоў да старасці 
Зязюля не налічыцца. 


ПРА ПЛЁН 


Прыйшоў і мой чарод 

За год пажыткі ўзважыць. 
Сароміць умалот -- 

Ён сёлета не важны. 


Здавалася: жадзён 

На працу быў да рэшты. 
А плён пражытых дзён - 
Паглумленыя рэчы. 


Не ўсё ўлічыў як след: 
Набытку менш, чым стратаў, 
З насмешкай кпіць сусед: 

«А ўсё ж не слабавата...» 


Я думкі -- прыручу. 

А клопаты -- не кіну. 
Хоць крыўдна, ды змаўчу 
Я на суседа кпіну. 


Пакрочу, маладзён, 

Не ў ціхія затокі, 

Каб стаў наступны плён 
І важкім, і глыбокім. 

МАЛАДЗІЧОК 

Знічкі ў небе незнарок 
Тоўпяцца чародкаю: 
Зноў падплыў маладзічок 
Серабрыстай плоткаю. 

Запрогшы белага каня, 
Галопам выскачыў з-за хмары. 
І ўжо нябесныя папары 
Буланы месіць -- не суняць. 


НА ПАГОСЦЕ, 
ЛЯ СТАРЫХ МАГІЛ 


Івану Гурбану 


Варушацца магільныя крыжы. 

Ад ветру? Ці ад неспакою прашчураў? 
Дажджамі, зарападамі аблашчаныя, 
Варушацца магільныя крыжы. 


Што застаўляе варушыцца іх, 
Спакой забраўшы, неспакой пасеяўшы? 
Відаць, за нас трывога, за жывых, 
За нашы нівы, 
пушчы і паселішчы. 


Яны не могуць нам дапамагчы: 
Памылкі выправіць, 
Заставіць свет -- жыць хораша. 


А хочацца змагчы ім гэта, хочацца. 
Таму крыжы й варушацца ўначы. 


Дай, сэрца, мне за іх пахвалявацца, 
Каб жыць усёй істотай -- для людзей, 
Каб дзень пражыты 

І наступны дзень 

Мог важкім звацца. 


Але не дай--о сэрца! -- быць глухім 
Да ўсіх пакут і ўсіх трывог на свеце, 
Каб ведаць, 

скуль цяпло прыносіць вецер, 
А скуль лядачасць, скуль пажараў дым. 


І калі ўжо гарэць, дык дай згарэць 
е атам напаткаўшы вочы ў вочы, 

А час, гарачы самы і рабочы. 

Дай так згарэць, 

Каб ані дня не тлець! 

Нясвіжчына!.. 

У час, калі сумна мне, клікаю 
Цябе хвілінаю вечароваю. 
Вочы заплюшчу -- і бацька рыпае 
Дзвярыма ў хляве -- корміць карову. 


І чуецца пах густы малодзіва 

Ад самага ранку ў смалістай хаце-- 
Гэта святкуе хата народзіны, 
З'яўленне на свет гарэзы-цяляці. 


Ля коміна бусел гучней рэактыўнага 
Бунтуе паветра клёкатам-смехам. 

І будзіць памяць маю няспынна, 

У сэрца б'ючыся ўспамінамі рэха. 


БАЦЬКУ 


А час бяжыць. Яго не спыніш. 
Не падуладны ён мальбе. 

І ўсё гусцей кладзецца іней 
На скроні цёмныя табе. 


Як узаралі лоб маршчыны 
Плугамі месяцаў, гадоў... 
Самотным крыкам жураўліным 
Пратрубіць восень зноў і зноў. 


І сцішыцца душа ад болю, 
Агорне жаль, далёкі сум... 
Надыдзе дзень -- няўжо ніколі 
Ты не наклеплеш мне касу? 


ЗВАРОТ 


Засілены ў пакуты 
Дзесьці люд... 

Засілены ў пакуты 
Дзесьці дзеці... 

Чаму так шмат 

На гэтым звабным свеце 
Бяды і гора? 

Слёзаў і пакут? 


Яшчэ дымяцца ранкам 
Туманы, 

Яшчэ трава ад сну 

Не ачуняла, 

А недзе шчэраць глюгі 
Груганы, 

А недзе смерць ужо 
Залютавала... 


Магічнай сілы валадар, 
Шчырун! 

(Я да цябе звяртаюся, 
Сучаснік!) 

Пакуль Зямля цярплівіцца 
У маўчанні, 

Пакуль ад гневу 

Не кіпіць, як чайнік,-- 

Не апускай перад бядою рук! 


Лёг туман, як згустак воску, 
На грудку і ў лозе самым. 
Пакуляўся дзень за вёску, 
Рык і грук машын -- таксама. 


Немата ставоў птушыных... 
Спель суцемкавая зорак... 
Церпкі водар канюшыны 
Залагодзіў адвячорак. 

ТЫМ ЛЕТАМ... 


У птушанят тады раслі 
Шалёна крылы. 
Зенітны чэрвень на палі 
Сцякаў Ярылам... 


Пышнеў 

І набіраўся сіл 

Вясновы верас. 

Дужэў карэннем дзівасіл 
Пад санцаверад... 


Сок юны 

Распіраў камлі 
Зеленаграйна. 

Крыніц бруі. І сіл прыліў. 
Бунт траў адчайны. 


Такіх хвілінаў зорных, лет - 
Не шмат бывала. 


«З'явіўся той парой на свет 
Купала. 


5] 

СТРАШНАЕ ВІДОВІШЧА 


А сэрца сутаргай звяло: 

Дзе вецце дрэў плялося густа -- 
Жахнула слых і зрок бязгучча, 
Куродымнае тло... 


Курганне прысаку наўкол... 
Замест 

Камлёў калодна-цяжных... 
Як гэта жудасна-няўцямна -- 
Ступіць на мёртвы лесадол! 


Нібыта выціх цэлы свет 

Пад дыхам вогненна-смяротным, 
І стаў 

Кірункам незваротным 

Ляснога зверагону след. 


Знік птушкаграй. 

Лістабіццё ; 
Канула ў апрамецце з пушчай,-- 
Нутром адчуў бы й невідушчы 
Тут страшнае 

Іншабыццё. 


Раям пчаліным не гусці... 
На дзікі мёд нам не прыходзіць... 


Стагоддзе... 
Цэлае стагоддзе, 
Каб новай пушчы узрасці... 


Зямля! 

Ты росціш дбайна хлеб. 
Ты ўся-- 

Узвільчана прагрэсам. 
Завошта ж на тваім чале 
- Трывогаў столькі, 
Столькі стрэсаў?! 


СПОВЕДЗЬ 
ПЕРАД ЗЯМЛЁЙ 


Мне доля не дала 

Зазнаць сярпа 

І мераць поле межамі 

І дзялкамі. 

А ўсё ж 

На векі вечныя прапах 
Кугой здавён пасерпленаю, 
Дзятлінкай. 

Дзе бацька мой 

Скародзіў штовясну 
Адлеценыя скібы чарназёмныя, 
Я засяваў 

Зяроны ў баразну 

Спакон зямныя, 
Бурштынова-зорныя. 


Яшчэ мой век 

Свайго не адслужыў: 
Мне зведаць злы сумум, 
Аскалле горнае... 
Табой паўсюдна 
Ашчаджаю жыць -- 

А ці ў бруістай радасці, 
Ці ў горыя. 


Хоць дні імчаць 

У годазабыццё,-- 

Сляды мае -- 

У польнай абязмежнасці. 
Ты для мяне, зямля, 
Само жыццё -- 

Крыніца дабраты 

І вечнай свежасці. 


ПЕСНЯ 


Айкумена, 

развей неспакой! 
Вольным цугам ідуць ратаі, 
А палі разаслалі сувой -- 
Ні канца не відно, ні краю. 


Не гнядых засупоніў час 

У старую саху-дрындуху -- 

Гул вяшчуе на ўвесь калгас, 

Што цягло шматлямешнае ў руху. 


Гэй, цягло! 
Но, цягло! 

Не было 
Ты такім і у мроях колісь, 
Патанае ў гуле сяло, 
Захлынаецца гулам поле. 


І надыхацца не магу, 
І наслухацца 
песні гэтай, 
А яна -- па майдане, лагу 
Самай моднай плыве, 
неадпетай... 


Спеў няўрымслівы ваш, трактары, 
Заслугоўвае одаў, санетаў... 

Бласлаўляю 
ваш мірны рык 
На прасторах 
усіх кантынентаў! 


У ДЗЕНЬ НАРАДЖЭННЯ 
Анатолю Грушу 


Зрунела дваццаць год -- 
Не многа і не мала. 
Цвярозаісны ход 
Жыццё наканавала. 


Наўкруг стала вязьмом 
Паселі аднагодкі. 

А тое, што на злом, 
Пайшло у адыходкі. 


Бакалы нарасхоп -- 

Хай смутак не спакусіць. 
Імклівае «хэй-гоп» 

Усіх узвільчыць мусіць. 


Да позняе пары 
Ніхто нос не павесіць. 


Спяваюць «Песняры» 
«Мой родны кут», «Алесю»... 


Заядлым скакуном 
Ёсць месца развінуцца. 
А хата хадуном -- 
Ажно масніцы гнуцца. 


Пар стройных кругалёт, 
Нібы на бале ў школе... 
Не парасце быллём 
Сяброўства аніколі. 


АЧЫШЧЭННЕ 


Прастуй, прастуй, мой крок, да гаманы, 
Калі пустэльным сэрца здасца, ціхім, 
Калі па сцежцы, як па глогу дзікім, 
Ледзь буду йсці, зямны і незямны. 


Надарыцца ж такое у жыцці - 

Нахлыне тлум і сум страшэнны самы 
І немата агорне так часамі, 

ао ўсё агоркне, як тут ні круці. 


т 

Бяседа -- лекі ад такіх хвароб... 
Дзень добры, невясёлы субяседнік! 
Ты -- доктар мой. 

Ты зараз -- мой асветнік. 

Прашу, хутчэй мне ачышчай нутро... 


Хай ссыпка добрых слоў і мудрых дум, 
Што ўсцеле нашай гутаркі палетак, 
Акрыліць нас, ачысціць сэрцы гэтак, 
Каб болей не хварэлі мы на сум. 


ЗЯМНАЯ КАРТА 


Як ідзе па зямлі дажджапад -- 
Бачыў я. 

Як вясне мудры старац рад - 
Бачыў я. 

Як праменяцца вочы дзяцей -- 
Бачыў я. 

Як страчае маці гасцей -- 
Бачыў я. 

Як кіруе рука сцілом -- 

Бачыў я. 


Як узрушаны сейбіт сяйвом -- 
Бачыў я. 


х ж ж 


Дык навошта ж ракетаў шчацініцца лес 
На зямной карце?! 


АПОШНІ БОЙ 


Нямецкія дывізіі, адрэзаныя перада- 
вымі часцямі франтоў, прадаўжалі 
азлоблена абараняцца і арганізоў- 
ваць вылазкі і контратакі... 


З расказу франтавіка, канец вайны 
якога застаў у Чэхаславакіі 


Агонь зжынаў вясной 
Зрунелае жытцо... 
А ўзніме голаў вой -- 
І далавах жыццё. 


Азызлы вораг лез, 
Як дзікая гання. 

Ды раптам стромы лес 


Жагнуў, 
Як малання!.. 


І злыдні ўсе - 

Назад 

(Скуль грымнула «ура»?..). 
...Вітаў нас партызан, 

Што чэшскі вёў атрад. 


Не перадаць нічым 
Усмешак нашых квет. 
Да позняе начы 
Снаваў дым цыгарэт. 


Быў светлым самым дрэм 
За цэлую вайну. 

Пад цёплы подзім дрэў 
Сніў кожны старану, 


Дзе салаўі ў садах, 

Дзе ўсплёскі хваль рачных... 
Уранку камандарм 

Расцвіў: 

-- Канец вайны!.. 


УЗРОСТ 


Спахапілася маці, 

Што сына няма, 

І заплакала ціха у сенцах, 
Балесна, 

Хоць душой разумела: 
Не ў сілах стрымаць, 

Калі ў родным гняздоўі 
Зрабілася цесна. 


Супакойвала сэрца сваё 
Неўпрыкмет. 

Суцяшала, 

Шаптала ў паўголаса штосьці.. 
А за вёскай шырэй 
Разыходзіўся свет 

І разнасцежваў дзверы 

У абсяг прыгажосці. 


О звышмоцная сувязь 
Паняццяў зямных: 
Свет душы чалавечай -- 
і свет неабдымны! 
Ты не церпіш 
Ні кроплі малейшай маны 
У жыцці паслядоўным, 
Жыцці несупынным. 

І, калі захацелася сэрцу 


Дарог, 
Не кранутых ні крокам, 

ні зрокам 
Мясцінаў,-- 


Не стрымае цябе 
Нават родны парог, 
Аніхто не суніме 
Памкненняў лавіну. 


А ў дарогу 

Ці многа патрэбна, скажы? 

Не забудзь аднаго, 

Без чаго немагчыма: 

Вобраз маці з сабою вазьмі і-- 
Радзімы... 

Хіба можна без іх 

Браць жыцця рубяжы?! 


ЗЁЛКІ 


Зазімкавы спакой, 

Душу маю не кратай!.. 

У сцішаны пакой 

Вятруй, шчымлівасць мяты. 


Плывіце ў медазбор 

Ка мне духмяным дарам 
Майданкавы чабор 

І верасоў пажары. 


Усіх патраў -- 
спакон 
Я сябра і сваяча. 
Бярыце ж у палон -- 
Ад радасці заплачу!.. 


НЯЎДАЧНІКУ 


Перайнач няўдобіцы дол! 
Узрасці наследдзе! 
Вылушчыць зярняты гадоў 
Час -- не згледзіш... 


Прыходзяць дні, 
Калі патрэба ў цішыні, 
Калі без цішыні ані няможна. 

Ты ў сшытку думаў 
ліст акрэслі кожны 
І роздумам пражытае вярні. 


Ці ўсё пражыў ты, 
ацані, як след. 
І ці не сорам 
Глянуць сябру ў вочы? 
Да паўсядзённых спраў 
ці быў ахвочы? - 
Адказ хай дасць твой сябра ці сусед. 


Усё узваж. 

Сумленню не змані. 

Ад праўды не ўцякай бездапаможна. 
“Прыходзяць дні, 

Калі патрэба ў цішыні, 

Калі без цішыні ані няможна. 


У майго народа і ў мяне -- 
Песні адны, 

Думы адны, 

Радасці адны... 


Расцвітае бэз па вясне, 
І калосіцца ўлетку жыта 
На зямлі, 
прашчурамі здавён абжытай,-- 
У майго народа 
іў мяне. 


Сняцца мройныя сны, 
Першацветам ружовіцца 
Верас лясны 
У пару, 
Калі пчолы пікіруюць 

на нектар са смакам,-- 
Для абодвух аднака. 


Час! 
Я зялёнай сцяблінкай 
З карэння народа вырас. 
І, калі адпраўлюся 
ў вечны вырай, 

Помні: 

Я хацеў, 

Каб душы маёй Е 

сонечны промнік, 

Быццам сэрца Данка, 
Застаўся свяціць людзям... 

Вы толькі ўявіце - я жыву! 

А навакол снарады рвуць паветра, 
І рушацца вякі, зямныя нетры, 

І сыплецца труха на галаву... 


Хто, памяць, папракне цябе і ў чым? 
Нам не забыць часіны ліхалецця, 

Бо сны бацькоў перадаюцца дзецям, 
Як напамінак горкі аб былым. 


А можа, і праз многа зім і лет 

Майму унуку, праўнуку малому 
Прысніцца тое, што жыццю вядома -- 
Пакінуты фашызмам дзікі след. 


«Курлы, курлы»,-- 

Працяўшы высь, 

Плыве трывожны сум над краем... 
Стаю? Ці з вамі адлятаю 

І я у вырай, журавы? 


са 


МОРА 


Ты прыгубі 

Адчай глыбінь, 

Адчуй 

Гаркавы солі смак. 

І нораў мора 
палюбі 

Шалёны, 

Як сама зіма. 


Яно то ўспеніцца, 
Дрыжыць, 
То выйдзе раптам 
з берагоў. 

Не можа 
Утаймавана жыць -- 
Круты характар 

у яго. 


Паэце! 
Крыху адыдзі, 
Як коціць шквал 
За валам -- вал, 
Каб твой 
Нявыказаны здзіў 
Не парайначыў 
наступ хваль. 

Сам-насам 
З морам гавары -- 
З ім не зажурышся ані. 
Яно даўмее слоў парыў - 
Ты толькі душу 

расчыні! 


ЛЫЖНІКІ 


Малодзіва снягоў - 
Дыхнуў Нептун 
Адліжны... 

Ды мкне 

Праз ветрагон 

Рэй кругабежны -- 
Лыжны. 


Як на падбор, хлапцы -- 
Такіх 

Ані сурочыць. 

Па ўснежаным 

Сіўцы -- 

Кіёў 


Ласкот сарочы... 


Іх горкай - 
Не патоль, 

А дай 

Лыжні даўгія... 
Не здольны 

На пастой 
Цягліцы іх 
Тугія. 


Хоць лагада, 

Хоць змор,-- 
Наўрад іх што 
Супыніць. 

А ўслед пагляд 
Прышпор -- 
Лятуць між выдмаў 
Спіны... 


Апошні паварот 

Замкне 

Шматкружны венчык -- 
У котлішчы двароў 

Іх павяртае 

Вечар. 


69 


Неспакойна 

На Зямлі, 

Пакуль 

Жывуць слугі -- і каралі, 
Пакуль 

Мяжуюцца з мірам -- войны... 
Калі ж, 

Калі ўжо на Зямлі 
Будзе спакойна? 


Расчулены арган 


Я АЎ 


“ай 
ў 

Ноч такая была нялёгкая,- 
Пачынае нарэшце днець... 
Недасяжная і далёкая, 

Без цябе больш не выжыць мне. 
У цішы, дзе гадзіннік тахкае, 
У папушу дум не звязаць. 

За Ждановічамі ці Талькаю - 
Дзе кружляеш ты, страказа? 
Не чакаю ад лёсу літасці. 

Ды прашу ў жыцця аднаго: 
Без адрыву ад спраў вялікасці 
Быць з табой кожны міг і год. 
Мару ў сэрцы люляю хлёсткую. 
А інакшай -- і не хачу! 
..Аблачыны белай палоскаю 
Ты часцей мільгай уваччу. 


Вечар, скуль ты гэткі гожы?.. 
Млее поўня. 

Я цябе такой прыгожай 

Не прыпомню. 


Ласкавее твар, ільсніцца 
Мілавіцай. 

Можа, вечар толькі сніцца? 
Скрозь -- дзянніца. 


Ці зашэрхлі ў роце словы, 
Што сказаць меў? 

Ці пагляд твой выпадковы 
Усе іх засціў? 


Лівуны дзвюх кос мядзяных 
Лашчаць плечы... 

...Два ўтрапёна-закаханых: 
Я і вечар. 


Толькі дозірк выпадковы 
Збег да ног яе, танюткай, 
Апякла агнём вымовы, 

Як дубцом лазіны гнуткай. 


Нераспусны і нягрэшны, 
Хіба мог яе сурочыць? 

А яна -- пагляд няўцешны 
Скіравала -- вочы ў вочы. 

Здам сябе натхненню, ведам... 
Перайду -- у гукі, словы.. 

Ды малю: 

Хай крочыць следам 

Чысціня яе вымовы. 


Прыходзіш ты -- 
як гул начных грымот, 
Як бурштыновай раніцы дыханне. 
Прыходзіш ты -- 
як сонечнае гранне 
У малады вясновы ледаход. 


На зводнях дня і ночы -- 

ты адна 
Мяне у край дзівосаў зачаруеш. 
І мне цалункаў пудкіх не даруеш 
На зводнях дня і ночы -- 

ты адна. 


Душы тваёй 
расчулены арган 
Няхай спявае хораша і ладна. 


Г рук вязьмо -- засільвае уладна 
Мой сарамлівы, 
і нязграбны стан. 


Прачнуся -- і вачамі абдыму 
Цябе 

несарамяжную, малую, 
І зацалую ўрэшце, замілую, 
Усю, як ёсць,-- такою і прыму... 


Здавалася, 
Хапала спрыту, моцы: 
Я мог спыніць сабою вал дзевяты, 
Я мог любому д'яблу вырваць рогі, 
Узнесціся да зораў тэрыконам. 
Я мог... 
Пайшла ты раптам... 
І застаўся 
Без воч тваіх 
я хілым і нікчэмным. 

У ПЛЫІНІ ВЕСНАВОЙ 


Ірыне 


Жаўро рассыпаў звон 
На выклік салаўя... 
Зацятасці на згон -- 
Вяслуй, вясна мая! 


Хай погарб хваль рачных 
Абдасць усплёскам пляж!.. 
Палоніць зрок і слых 
Прыроды макіяж. 


Гарачы промнясей 
Віруе над табой. 

А лодку плынь нясе 
Былінкай лугавой. 


Напавідку ў ракі 
Усмешак не стрымаць. 
Вяслом сваёй рукі -- 
Прыблізь мяне сама! 


Мацнее сэрцагуд... 
П'яні, п'яні, вясна! 
Салодкі келіх губ 
Нам асушыць да дна! 


Ах, радасць забыцця! 
Мы ў повязі з табой: 
Заняўся наш прасцяг!.. 
Згубіўся наш спакой!.. 


Як дзіўна: 

У хадзе 

Да ўзгодненай вяхі - 
Мы толькі кагадзе 
З'ядначылі шляхі... 


ЗАРУЧЫНЫІ 


Захмялелы водарам 
Вішняку... 

Дзеўчына працягвае мне 
Руку. 


Сарафан- 

У квецені белай сад-- 
Маладой абранніцы 
Аж да пят. 


Акурат жа поўнач. 
А так відно! 

Нарасхліст адчынена 
У двор акно... 


Статны Маладзік -- 
Захмялелы сват -- 
Ад душы заручынам 
Нашым рад. 


Туманом сумненне 
У нябыт сплыло. 
...Раніцой хай ведае 
Усё сяло! 


ЧАКАННЕ 


Гэтак хораша 
знічкі 
гарэлі 
ўгары!.. 

Гэтак голасна 
рэха 
блукала 
ў бары!.. 

Гэтак соладка 
месяц 
сівымны 
драмаў.... 


Гэтак прывідна 
ў лозе 
ільсніўся 
туман!.. 


Ты ж з'іначыла ўсё 
Непрыходам сваім. 


ШЧОДРАСЦЬ ГОЛАСУ 


Перастала лякацца рэха ў бары 
Ты, 
цнатлівіца. 
Гавары пра ўсё цяпер, 
гавары - 
Хай лепш бор 
цнатлівіцца. 


Хай сабе харахорацца 

між сабой 
Лапы елак асцёвыя... 
Хай лясун сабе 


ў расцярэбе лясной 
Пляжыць нетры 


лісцёвыя... 

Я задобрыць і чорта гатоў, 
каб ты 
Гаварыла што думаеш... 
Праўду рэж ё 
з паўсядзённае пекнаты -- 
Хай сабе й на бяду маю. 


Памудрэю ад слоў тваіх без пары: 
Збытна ў гэта мне верыцца... 
Голас твой -- 

як пачуццяў бунтоўны парыў 
Над зацятасцю ўзветрыцца. 


Гавары... 

Хай ад злосці шалеюць звяры... 
«.--так, 

каб росы ў асып пайшлі. 
«.--так, 

каб сэрца працяў 

чалавечнасці крык, 
Недавер спапяліў. 
Я шчаслівай усмешкай 
табе заплачу 

За пабудку шчымлівасці... 

Голас-крык! 

Голас-розгалас! 

Голас-вяшчун! 

Скідвай маску цнатлівасці! 


Ледзь толькі цябе 
дакрануся у думках, 
Адразу згадаю 
дзяўчынку малую. 
Зайграе жалосна 
дзіцячая дудка, 
Што выглядам мела 
саломку сырую... 
Агораць не цяжка 
мне тыя ўспаміны, 
Ды зноўку заные 
шчымлівае штосьці, 
Як дудкі учуецца 
зык камарыны 
Ці «горка» заладзяць 
вясельныя госці. 


ЧЭРВЕНЬСКІ МАТЫЎ 


Спелых вуснаў вырыс, 
Ясь вачэй крутая... 
Твару смуглы выраз 
Днее, залачае. 

Раскашуйся ласкай, 
Нораў мой -- 

мой неслух! 
Беларуччу вязка 
Паланіла Нэла. 


-- Я ж хлапец нясмелы - 
Пашкадуй, Купалка!.. 
Цалавала ўмела. 
Цалавала палка. 


Як даспелы яблык, 
Спала з сэрца вета... 
Ах, спадману д'яблік! 
У сне чаму ўсё гэта? 


СКАЗ 


Не вымушай мяне маўчаць 
Нямым маўчаннем... 
Трапечацца ў грудзях адчай, 
Не сплю начамі. 


Чым перасіліць, як змагчы 
Мне адзіноту? 


б» 


Ахрыплай пеначкай крычыць 
Уся істота. 


Прабач, 

як што не так было 
У сумеснай згодзе. 
Маё жытло -- тваё жытло. 
Прашу, прыходзь жа. 


У сказе нашага жыцця 
Адпрэчым казусы: 
Назоўнікам ад сёння - я, 
А ты-- выказнікам! 


ВОСЕНЬСКІ НАСТРОЙ 


Валавокае дупло... 

Бег вавёркі з сыраежкай... 
Днямі лета уцякло 

Нацянькі, звярынай сцежкай. 


Тыя дні, што заўсягды 
Мы з табой дзялілі разам, 
Разбрыліся хто куды 

І пасуцца самапасам. 

Восень золкая ў душы... 
Восень золкая -- у лесе... 
Зверухомся у цішы -- 
Смутак знекуль так і лезе. 


Можа, з летам адгуло 

І пачуццяў нашых лета? 
Жыццядайнае цяпло 
Цепліць сэрцы лена-лена... 


Я- чалавек 





ЗССАЙУМХ І 


ай. с 


Маа, 


ач, 


собсо 








Газа 

Я - ЧАЛАВЕК 


(Паэма-маналог) 


Герою Сацыялістычнай Працы 
Д. Р. Булахаву, будаўніку, 
ганароваму грамадзяніну г. Мінска 


Ёсць светлы міг -- калі душа пяе 

І шчасце запаўняе сэрца соты. 

Як вольна ў час палёту касмалёту, 
Так думы вольна 

Лётаюць мае. 


Іх не стрымаць. 

І малады іх шал 

Не падуладны межам -- як вышыні, 

Не ахапляльны -- як адчай 
птушыны, 

І ўсемагутны -- як дзевяты вал. 


Агнямі журавінавай зары 
Тады 

Маіх пачуццяў дух гарыць. 
Але згасае хутка, вокамгненна, 
Бо ўваскрасаюць 

Даўкі рык сірэнаў, 

Бамбёжка, 


Апраметнасці віры... 
Дваццаты век 

Не выветрыў яшчэ 

З душы маёй 

Ахвяр вайны мінулай, 

І памяць 

Не заснула, не прыснула: 
Яна баліць. 

Яна пячэ. 

Дзень развінае плечы залаты, 

Вятрыста на будоўлі і 
напорыста. 

Калі ў брыгадзе з жартамі лады, 

г Дык іработа 

Лепей тады спорыцца, 


Забыўшыся крыху 
На скруху дзён, 
Іваны, і Дзям'яны, і Сымоны 
(А кожны з іх -- душою 
маладзён) 
Зганяюць сум пад кельмаў 
перазвоны. 


С-- Гэй, Дзяніс, з 
“(Каб ты скіс!) 

Не глядзіўніз -- скінуцца можна. 
Ат неасцярожны! 


-- А ты мяне не вучы, 
Міканора падлаўчы, 
Каб варон не лічыў... 


І аж да самай-саменькай начы 
Над Мінскам зруйнаваным 
жарты, гоман, 
Ды ціхнуць, калі збудзіць 
далячынь - 
Дзіцячым плачам - 
Дзесь савіны голас. 


Ён напаўняе болем сэрцы тых, 
Хто чорны сум не выплакаў 

да рэшты, 
Хто, 


Перамогай сонечнай сагрэты, 
Замест радні стрэў горыч 
нематы... 


Я горад Сонца людзям абвясціў. 
Барыс Алейнік 


Зямля бацькоў! 

Ты сілу мне дала 

Не стаць 

Былінкай марнаю ў Сусвеце. 


Я -- чалавек. 
І, як да дрэва вецце, 
Прымацаваны да жыцця ствала. 


Перада мною велічнасць праяў, 
Многагалосых, неабдымных, новых. 
У іх- 

Мае здзяйсненні і высновы. 

Я -- чалавек. 

І сіла ў тым мая. 


“Заглыбіўся я 

У сутнасць спраў і з'яў. 

І, як атлант, падпёр сабою неба. 

Мне многае спазнаць і зведаць трэба. 
І многае я зведаў і спазнаў. 


На прысаку бязлітаснай вайны 
Узняў я гмахаў светлых тэрыконы. 
Мой кожны рух 

І крок у заўтра кожны 

Пазначаны узнёсласцю вясны. 

Яшчэ мая не скончана сцяга, 
За небаглядам новыя абсягі. 
Вядзі далей, рашучасці вяха, 
Мне не згубіць у руху раўнавагі. 


Я кожнай клеткай 
Звязаны з табой, 

Мая работа: 

Ты -- мая турбота. 

Як з вышыні 

Арлінага палёту, 

Відзён мне з будпляцоўкі ' 
Горад мой. 


Бягуць далёка вуліц магістралі 
Атожылкамі бурнымі, А 
ЯК Плынь. 
І лагада, 

Куды пагляд ні кінь,-- 
Віруюць плошчы, 
Вабяць аўтастрады. 

Адвечная з прафесій - 
Будаўнік. 

І за яе 

Няма на свеце мірней. 
Але ж чаму ў душу, 

Бы вечар сіні, 
Нязмушанай трывогі 
Цень пранік? 


І зараз ён 
Валодае душой. 


І зараз ён 

Мне не дае спакою. 
Якою сілай, 
Думкаю якою 
Развеяць яго стан, 
Яго застой? 


Магчыма, 

Верай у наступны дзень; 
Павінен жа ён быць 
Святочным, ясным! 

З высокім поўднем... 

З вечарам атласным... 
Ён будзе, дзень! 
Трывогі знікне цень! 

«14 чэрвеня 1952 года я заклаў тры 
сімвалічныя цагліны, прывезеныя ў 
Мінск са Сталінграда, у падмурак 
дома на плошчы Перамогі. 

З аўтабіяграфіі Д. Р. Булахава 


Табе, мой Мінск, 
Наканавана жыць 
Вяснова, светла, молада і гожа. 
Я веру: 
Будзе над табой пагодна -- 
Дань пабраціма ў нетрах тваіх 

- спіць. 

Сон гэты непарушны, 

Як спакой людзей, 

Што палі там, пад Сталінградам, 

Не адступіўшы перад бомбаў градам 
І перад прыкрай гергятнёй чужой. 


Буяй зеленаліста, горад-сад! 

З далоняў неба пі расу і сонца! 

Ды не азмрочыць радасць тваю стронцый! 
Ды абміне шалёны градапад! 

Ёсць светлы міг -- калі душа пяе 
І шчасце запаўняе сэрца соты. 

Як вольна ў час палёту касмалёту, 
Так думы вольна лётаюць мае. 


Іх не стрымаць. 

І малады іх шал 

Не падуладны межам -- як вышыні, 
Не ахапляльны -- як адчай птушыны, 
І ўсемагутны -- як дзевяты вал. 
Перада мною велічнасць праяў, 
Многагалосых, неабдымных, новых. 
У іх-- 

Мае здзяйсненні і высновы. 

Я -. чалавек. 

І сіла ў тым мая. 


ЗМЕСТ 


СПАДЧЫНА ДУМ 


Бацькаўшчыне 4 

Камсамолія 5 

яяФ Свет стракаціцца і пярэсціц- 
мас ў 

зё Неўвярэдныя гады.. 8 
яё У печы варыцца метал. 9 
Мантажнікі 10 

Сакавік 11 

Скрыпка 11 

Беларуская мова 13 

Анкета душы 14 

Турі 15 

Ля абеліска 16 

Нараджэнне верша 16 
Рабочы інтэрнат 17 
Школьнікі ў ліцейным 19 
Сонца 20 

Радасць -- на ўспамін 21 
Сны салдата 22 

Вайсковы цягнік 23 

Паэты адыходзяць ціха 24 
Снежань 27 

зяў Не абняць прастор аберуч... 27 
Матчыны словы 28 


94 


Цішыня 30 

Славяне 32 

Балада пра двух старажылаў 33 
Дзядзька без нагі 34 

жж Галасіла сава ўначы... 35 

те Як хораша патхнула зноў... 35 
Бяссонніцы 36 

жж Сядай іслухай.. 97 

Аднадумцы 38 

Вечнасць 39 

ж Палёт бусла... 41 

Дума на папялішчы 41 

жж За плынню дваццаці пяці... 44 
Пра плён 45 

Маладзічок 46 

На пагосце, ля старых магіл 46 
ж Нясвіжчына!.. Ў час, калі сумна 
мне, клікаю.. 48 

Бацьку 48 

Зварот 49 

жжж Лёг туман, як згустак воску... 50 
Тым летам... 51 

Страшнае відовішча 52 

Споведзь перад зямлёй 53 

Песня 55 

У дзень нараджэння 56 

Ачышчэнне 57 

Зямная карта 58 

Апошні бой 59 


Узрост бі 

Зёлкі 62 

Няўдачніку 63 

теж Прыходзяць дні.. 63 

т У майго народа і ў мяне... 64 
же? Вы толькі ўявіце--я жыву! 66 
Фе «Курлы, курлы..» 6б 

Мора 67 

Лыжнікі 68 

тет Неспакойна... 70 


РАСЧУЛЕНЫІ АРГАН 


те Ноч такая была нялёгкая... 72 


Вечар, скуль ты гэткі гожы?.. 72 
Толькі дозірк выпадковы... 73 
Прыходзіш ты... 74 
Здавалася... 75 

У плыні веснавой 76 

Заручыны 77 

Чаканне 78 

Шчодрасць голасу 79 

“б Ледзь толькі цябе... 81 
Чэрвеньскі матыў 81 

Сказ 82 

Восеньскі настрой 83 


жж 
жжж 
еж 


жж 


СЯ--ЧАЛАВЕК (паэма-маналог) 86 


Ж 


Ж 


Жук К. 
85 Планета маёй душы: Вершы і па- 
эма.-- Мн.: Маст. літ., 1982.-- 95 с., іл. 


30 к. 

Паэзія Кастуся Жука вылучаецца сярод твор- 
часці яго аднагодкаў баявітай няўрымслівасцю лі- 
рыне героя, напоўненасцю радка, вобразнай мо- 
вай. 

Вершы пра наш край, людзей, дружбу і кахан- 
не склалі раздзелы «Спадчына дум» і «Расчулены 
арган». Заключае зборнік паэма «Я -- чалавек». 


70408--027 ёі ББК 84 Бел 7 
м 302(05)--82 7182 Бел 2 


Константин Яковлевич Жук 
ПЛАНЕТА МОЕЙ ДУШИ 
Стихи и поэма 


Минск, издательство «Мастацкая літаратура» 
На белорусском языке 


Рэдактар Р. М. Яўсееў 

Мастак В. Мішчанка 

Мастацкі рэдактар А. І. Малышава 

Тэхнічны рэдактар А. Б. Барадзіна 

Карэктар А. Т. Глушчанка 

ІБ Л і293 

Здадзена ў набор 08.09.81. Падп. да друку 09.12.81. АТ 
07701. Фармат 60хХ8413;. Папера друк. Мэ І. Гарнітура лі- 
таратурная. Высокі друк. Ум. друк. арк. 2.79. Ум. 
фарб.-адб. 296. Ул.-выд. арк. 291. Тыраж экз. Зак. 
1928. Цана 30 к. 


Выдавецтва «Мастацкая літаратура» Дзяржаўнага ка- 
мітэта БССР па справах выдавецтваў, паліграфіі і кніж- 
нага гандлю. 220600, Мінск, праспект Машэрава, Іі. 


Мінскае вытворчае паліграфічнае аб'яднанне імя Я. Ко- 
ласа. 220005, Мінск, Чырвоная, 23. 


